



முதல்வர் மு.க.ஸ்டாலின் அவர்களின் வழிகாட்டுதலின்படி, நீலகிரி மாவட்டம், உதகை மத்திய பேருந்து நிலையத்தில், தமிழ்நாடு அரசு போக்குவரத்துக் கழகம் (கோவை லிமிடெட்) சார்பில், அரசு தலைமைக் கொறட்டா கா.ராமச்சந்திரன் பொதுமக்களின் பயன்பாட்டிற்கு 5 புதிய பேருந்துகளை கொடியசைத்து துவக்கி வைத்தார். உடன் அரசு போக்குவரத்துத் துறை பொது மேலாளர் ஜெகதீசன், நீலகிரி மாவட்டக் கழக பொறுப்பாளர் கே.எம்.ராஜ், அவைத் தலைவர் போஜன் உட்பட கழக நிர்வாகிகள் பலர் இருந்தனர்.

தனக்கு அடையாளம் கிடைக்கும் என்பதால்தான்

அன்புமணி தி.மு.கழகத்தை விமர்சனம் செய்கிறார்!

அமைச்சர் கே.என்.நேரு பேட்டி!

திருச்சி, ஆக. 12-
திருச்சி பஞ்சப்பூரில் உள்ள முத்தமிழறிஞர் கலைஞர் கருணாநிதி ஒருங்கிணைந்த பேருந்து முனையத்தில் தாழ்த்தள பேருந்து சேவை மற்றும் ஆர்.பி.பேருந்து சேவையை நகராட்சி நிர்வாக துறை அமைச்சர் கே.என்.நேரு கொடியசைத்து தொடக்கி வைத்தார்.

பின்னர் செய்தியாளர்களைச் சந்தித்து பேசிய அமைச்சர் கே.என்.நேரு, கும்பகோணம் போக்குவரத்து கோட்டம் கலைஞர் தொடங்கியது அதனால் அதை மாற்றவில்லை. கும்பகோணத்தில் இருந்தாலும் திருச்சியில் இருந்தாலும் மக்களுக்குத் தேவையான அனைத்து வசதிகளும் வந்து கொண்டு தான் உள்ளது.

சென்னையில் போராட்டத்தில் ஈடுபட்டு வரும் துப்புரவு தொழிலாளர்களிடம் நான், அறநிலையத் துறை அமைச்சர், துறை



செயலாளர் உள்ளிட்ட டோர் பேச்சுவார்த்தை நடத்தினோம். அவர்களிடம் ஊதியம் குறைக்கப் படாது அவர்களுக்கான எந்த சலுகைகளும் பறிக்கப்படாது என்பதை உறுதியாக தெரிவித்தோம். போராட்டத்தில் ஈடுபட்டவர்களில் பலர் மீண்டும் பணிக்கு வந்து விட்டார்கள். அமைச்சர் கேரப்பாடி தொடர்ந்து அவர்களிடம் பேச்சுவார்த்தை நடத்தி வருகிறார். இன்னும் இரண்டு நாட்களில் போராட்டம் கழகமாக முடிவடையும்.

எட்டப்பாடி பழனிச்சாமிக்கு வேறு ஏதுவும் பேசுவதற்கு இல்லை என்பதால் தி.மு.க. கூட்டணியில் கருத்து வேறுபாடு உள்ளது என தொடர்ந்து பேசியிருக்கிறார். அவர் கூட்டணியில் இருந்தவர்கள் தான் முதல்வரை சந்தித்துள்ளார்கள்.

எட்டப்பாடி பழனிச்சாமி யின் கனவு பலிக்காது தி.மு.க. கூட்டணி தொடரும் மீண்டும் தளபதி தான் தான் முதலமைச்சராவார்.

தி.மு.க.வை விழுத்த வேண்டும் என பா.ம.க. ஏற்கனவே பாஜகவுடன் கூட்டணி அமைத்தார்கள் ஆனால் தி.மு.க.வை விழுத்த முடியவில்லை. தி.மு.க.வை விமர்சித்தால் தான் அடையாளம் கிடைக்கும் என்பதால் அன்புமணி ராமதாஸ் தி.மு.க.வை விமர்சனம் செய்து வருகிறார்.

பா.ம.க.வின் ஒரு தரப் பினர் எங்கள் கூட்டணிக்கு வருவார்களா என்பது

எனக்கு தெரியாது ஆனால் எங்கள் கூட்டணி வலுவாக உள்ளது.

தி.மு.க. ஆட்சியில் தேர்தல் நேரத்தில் அளித்த பெரும்பாலான வாக்குறுதிகளையும் அறிவிக்காத வாக்குறுதிகளையும் நிறைவேற்றி உள்ளோம். தி.மு.க. ஆட்சியில் மக்கள் நன்றாக இருக்கிறார்கள் மீண்டும் தி.மு.க. தான் ஆட்சி அமையும்.

பிரதமர் நரேந்திர மோடி மீண்டும் மீண்டும் தமிழகம் வருகிறாரே ஏன் கிற கேள்விக்கு நாடாளுமன்ற தேர்தலுக்கு முன்பு பிரதமர் 8 முறை தமிழகத் திற்கு வந்தார் தி.மு.க 40 க்கு 40 இடங்களில் வெற்றி பெற்றது என தெரிவித்தார்.

இந்த நிகழ்ச்சியில் திருச்சி மாவட்ட ஆட்சியர் சரவணம், மேயர் அன்புமகன் உள்ளிட்டோர் உடனிருந்தனர்.

கருர் - நெருகில்

‘நலம் காக்கும் ஸ்டாலின்’ மருத்துவ முகாம்!

வி.செந்தில் பாலாஜி எம்.எல்.ஏ. துவக்கி வைத்தார்!

கருர், ஆக. 12-
“நலம் காக்கும் ஸ்டாலின்” மருத்துவ முகாம் கருர் அருகே உள்ள நெருகில் நடைபெற்றது. சட்டமன்ற உறுப்பினர் வி.செந்தில் பாலாஜி பார்வையிட்டு, மருந்துப் பெட்டகம் மாத்திரைகளை வழங்கினார்.

கருர் மாவட்டம், மண்மங்கலம் வட்டம், நெருகில் பகுதியில் “நலம் காக்கும் ஸ்டாலின்” திட்ட மருத்துவ முகாம் கருர் மாவட்ட ஆட்சியர் மீ. தங்கவேல் தலைமையில் நடைபெற்றது. முகாமை கருர் சட்டமன்ற உறுப்பினர், மாவட்ட கழக செயலாளர் வி.செந்தில் பாலாஜி பார்வையிட்டு ஆய்வு செய்தார். தாந் தோணி ஊராட்சி ஒன்றியம், ஆண்டாங்கோவில் கிழக்கு ஊராட்சியில், தாய்மைப் பணிகள் மேற்கொள்ள ரூ. 32.89 இலட்சம் மதிப்பீட்டில் 13 புதிய மின்சார வாகனங்கள் மற்றும் ரூ. 2.48 இலட்சம் மதிப்பீட்டில் சீருடைகள் மற்றும் பாதுகாப்பு உபகரணங்களை 44 தாய்மைப் பணியாளர்களுக்கு வழங்கினார்.

பின்னர் கருர் சட்டமன்ற உறுப்பினர் வி.செந்தில் பாலாஜி கூறியதாவது:-
மு த ல ம ச ச ர்

மு.க.ஸ்டாலின் அவர்கள் “நலம் காக்கும் ஸ்டாலின்” திட்டத்தை தொடங்கி வைத்துள்ளார்கள். இத்திட்டத்தின் மூலம் அனைத்து வகையான உடல் பரிசோதனைகளும், 17 வகையான சிறப்பு மருத்துவ சிகிச்சைகளும், முதல்வரின் விரிவான காப்பீடு திட்ட அட்டை மற்றும் மாற்றுத் திறனாளிகளுக்கான சான்றிதழ்களும் வழங்கப்பட உள்ளன.

நலம் காக்கும் ஸ்டாலின்” பல்நோக்கு சிறப்பு மருத்துவ முகாமில் பொது மருத்துவம், பொது அறுவை சிகிச்சை, எலும்பு முறிவு சிகிச்சை, பேறு கால மருத்துவம், குழந்தைகள் நல மருத்துவம், இதய நல மருத்துவம், நரம்பியல் சிறப்பு மருத்துவம், நுரையீரல் சிறப்பு மருத்துவம், நீரழிவு நோய்க்கான சிறப்பு மருத்துவம். தோல் சிறப்பு மருத்துவம், பல்மருத்துவம், கண் சிறப்பு மருத்துவம், காது, மூக்கு, தொண்டை மருத்துவம், மனநல மருத்துவம். இயன்முறை மருத்துவம், சித்த மருத்துவம், உணவியல் மருத்துவம். ஆகிய 17 சிறப்பு மருத்துவ சிகிச்சை சிறப்பு மருத்துவ நிபுணர்களால் வழங்கப்படுகிறது. இம்முகாமில் அனைத்து

சிகிச்சைகளும் பரிசோதனைகளும் ஆன்லைன் சென்னை வாரம் நடைபெற்று நலம் காக்கும் ஸ்டாலின்” திட்ட முகாமின் மூலம் 332 ஆண்கள் 399 பெண்கள் மற்றும் 21 குழந்தைகள் என மொத்தம் 752 நபர்களுக்கு மருத்துவ பரிசோதனைகள் மேற்கொள்ளப்பட்டுள்ளது. பொதுமக்களின் உடல் நிலையை பரிசோதனை செய்து அதற்கேற்ப மருத்துவ சிகிச்சைகள் அளிக்கப் படுவதற்காக அனைத்து ஏற்பாடுகளும் மிகச் சிறப்பாக செய்யப்பட்டுள்ளன. இவ்வாறு அவர் கூறினார்.

முன்னதாக, “நலம் காக்கும் ஸ்டாலின்” திட்ட முகாமின் 5 கர்ப்பிணி பெண்களுக்கு ஊட்டச் சத்து பெட்டகமும் மற்றும் 5 கர்ப்பிணியால் மாத்திரைகளையும் செந்தில்பாலாஜி வழங்கினார். இதனைத் தொடர்ந்து, தாந் தோணி மலை ஊராட்சி ஒன்றியம், ஆண்டாங்கோவில் கிழக்கு ஊராட்சியில் வீடு வீடாகச் சென்று குப்பைகளை சேகரிக்க ஏதுவாக தாய்மை பாரத இயக்கம் மற்றும் 15வது நிதிக்குழு மானிய திட்டத்தின் கீழ் ரூ. 32.89 இலட்சம் மதிப்பீட்டில் புதிய 13 மின்சார வாகனங்களையும், ரூ. 2.48 இலட்சம் மதிப்பீட்டில் 44 தாய்மைப் பணியாளர்கள் மற்றும் தாய்மை காலவர்களுக்கு சீருடை மற்றும் பாதுகாப்பு உபகரணங்களையும் வழங்கினார்.

இந்நிகழ்ச்சிகளில் சட்டமன்ற உறுப்பினர்கள் இரா. மாணிக்கம் (குளித்தலை), ஆர். இளங்கோ (அரவக் குறிச்சி), க.சிவகாமசுந்தரி (கருஷ்ணராயபுரம்), மாவட்ட வருவாய் அலுவலர் ம. கண்ணன், இணையக்குநர் (மருத்துவப் பணிகள்) மரு.செழியன், துணை இயக்குநர் (தரைப் பணிகள்) மரு. சுப்பிரமணியன் உள்ளிட்ட பிரதிநிதிகள் கலந்து கொண்டனர்.



ஒரத்தநாடு சட்டமன்றத் தொகுதி, கண்ணனாடு மேற்கு ஊராட்சியில் புதிய பகுதி நேர அங்காடியை தஞ்சை மத்திய மாவட்டக் கழகச் செயலாளர் துறை, சந்திரசேகரன் எம்.எல்.ஏ. தஞ்சை நாடாளுமன்ற உறுப்பினர் ச.மு.செல்வி ஆகியோர் திறந்து வைத்தனர். உடன் முன்னாள் சட்டமன்ற உறுப்பினர்கள் எம்.ராமச்சந்திரன், கே.டி.மகேஷ் கிருஷ்ணசாமி, ஒன்றியக் கழகச் செயலாளர் முருகையன், பொதுக்குழு உறுப்பினர் திராவிட கதிர்வன் மற்றும் ஒன்றிய, கிளைக் கழக நிர்வாகிகள் கலந்து கொண்டனர்.



சேலம் மாவட்டம் அயோத்தியாப்பட்டணம் ஒன்றியத்தில் ரூ. 3.01 கோடி மதிப்பீட்டில் புதிய வளர்ச்சி திட்டப் பணிகளை, அமைச்சர் இரா.ராஜேந்திரன் தொடங்கி வைத்தார். அப்போது மாவட்ட ஆட்சியர் பாக்டர் பிரபந்தா தேவி, ஒன்றியச் செயலாளர்கள் ஏ.விஜயகுமார், க.ரத்தினவேல் மற்றும் துறை சார்புத் அதிகாரிகள் கலந்து கொண்டனர்.

மாநிலக் கல்விக் கொள்கையில்

ஒவ்வொன்றையும் பார்த்து பார்த்து அரசு செய்துள்ளது!

பா.ஜ.க.வின் விமர்சனத்திற்கு அமைச்சர் அன்பில் மகேஷ் பொய்யாமொழி பதில்!

புதுக்கோட்டை ஆக. 12-
தமிழ்நாடு தொடக்கப் பள்ளி ஆசிரியர் மற்றும் சார்பாக கல்வி உரிமை மீட்டி கருத்தரங்கம் நடைபெற்றது. இதில் பள்ளி கல்வித்துறை அமைச்சர் அன்பில் மகேஷ் பொய்யாமொழி, அமைச்சர்கள் எஸ். ரகுபதி, சி.வ.வி.மெய்யநாதன் உட்பட பலர் கலந்து கொண்டனர்.

கருத்தரங்கிற்கு பின்னர் செய்தியாளர்களிடம் பேசிய அமைச்சர் அன்பில் மகேஷ் பொய்யாமொழி கூறியதாவது:-

தமிழகத்தில் தற்போது உள்ள அனைவரும் இரு மொழிக் கொள்கையை கடைப்பிடித்து படித்தவர்கள் தான். இரு மொழி கொள்கைதான் தமிழகத் திற்கு என்று முதல்வர் உறுதியாக கூறிவிட்டார்.

ஒவ்வொன்றையும் பார்த்து பார்த்து மாநிலக் கல்விக் கொள்கையில் அரசு செய்துள்ளது. அதை சார்ந்து வேண்டும் என்று மாநிலக் கல்விக் கொள்கையில் தெரிவிக்கப்பட்டுள்ளது.



மாணவர்கள் சிந்தித்து கற்க வேண்டும் என்பதற்காக என்னென்ன தேவையோ அவை அனைத்தும் மாநிலக் கல்விக் கொள்கையில் இடம் பெற்றுள்ளது.

மாணவர்களுக்கு மன உளைச்சல் இல்லாமல் இருப்பதற்காக கற்றலும் கற்பித்தலும் திட்டத்தையும் மாநிலக் கல்விக் கொள்கையில் கொண்டு வந்துள்ளோம்.

இவ்வாறு இருக்கும் போது மத்திய இணை அமைச்சர் எஸ்.முருகன் போன்றவர்கள் இவ்வாறு கருத்துக் கூறுவதை நாம் எப்படி ஏற்படுத்து?

அவர்கள் கூறும் கருத்துக்கு நாம் வருத்தம் தான் பட வேண்டும்.

கண்மூடித்தனமாக அரசியலுக்காக நாம் எதையும் எதிர்க்கவில்லை.

மொழி சார்ந்து நம்முடைய கலாச்சாரத்தை மாற்றுவது தொடர்பாக ஏதாவது கொண்டு வந்தால் நாம் ஏற்கவில்லை. உதாரணத்திற்கு குலக்கல்வி முறையை கொண்டு வந்தால் நாம் ஏற்க முடியாது.

மும்மொழிக் கொள்கையை கொண்டு வருவோம் என்று கூறினார். முதலில் எதிர்ப்பவர்கள் நாங்க ளாகத்தான் இருப்போம்.

மூன்றாம் வகுப்பு, ஐந்தாம் வகுப்பு, எட்டாம் வகுப்பு மாணவர்கள் தேர்வு எழுத வேண்டும் என்று நாம் கட்டாயப்படுத்தினால் அது ட்ராப் ரேஜியோவை தான் அதிகரிக்கும்.

மாநிலக் கல்விக் கொள்கை குறித்து அனைத்து அரசியல் கட்சிகளும் வரவேற்கின்றன பா.ஜ.க.விடமிருந்து வரவேற்பு நாம் எதிர்பார்க்க முடியாது.

இவ்வாறு அன்பில் மகேஷ் பொய்யாமொழி கூறினார்.

தி.மு.க. குவைத் அயலக அணி சார்பாக

முத்தமிழ் அறிஞர் கலைஞர் நினைவஞ்சலி!

“கலைஞர் 102” உலக சாதனைப்புத்தகம் வெளியீடு!

குவைத், ஆக. 12-
அன்னை தேசத்தின் அற்புத தலைவருக்கு எண்ணெய் தேசமாம் குவைத் நாட்டில் முத்தமிழறிஞர் கலைஞர் அவர்களின் ஏழாம் ஆண்டு நினைவஞ்சலியை முன்னிட்டு மாபெரும் இரங்கல் கூட்டம் நடைபெற்று கலைஞர் 102 என்சைப்ளிக்கேட்டம் வெளியிடப்பட்டது.

இந்நிகழ்விற்கு முதன்மைச் செயலாளர் பத்தமடை க.சிந்தாபக்திர் தலைமை ஏற்றார். தொழிலாளர் அணி செயலாளர் போருளர் ராயல் ஜி.பிரகாஷ், செயலாளர் புதுக்கோட்டை மு.பஷீர் அகமது ஆகியோர் நிதிகளை தொகுத்து வழங்கினார்.

மண்டல செயலாளர்கள் கண்டியூர் இரா.சாத் அன்வர், துணைப் பொருளாளர் பத்தமடை க.நாகூர், துணைச் செயலாளர் புதுவை சபிக்கான், தகவல் தொழில்நுட்ப அணிச் செயலாளர் புதுவை கனி, இளைஞரணி இணைச்செயலாளர் சக்கந்தி மோ.தமிழ்ச்செல்வன், துணைச் செயலாளர் இ.பாஞ்சி பீர் முகமது ஆகியோர் முன்னிலை ஏற்றனர்.

மேலும் தி.மு.க. அயலக அணி குவைத் சார்பாக ஏடு புகழ் கொண்ட வரலாற்றுத் தலைவர் கலைஞர் அவர்களின் 7ம் ஆண்டு நினைவு நாளையொட்டி தமிழினத் தலைவர் கலைஞர் அவர்களின் புகழைப் போற்றும் வகையில் தாய்மொழி உறவுகள் அமைப்பு தொகுத்து வழங்கிய முத்தமிழ் அறிஞர் கலைஞர் 102 (செம் மொழி நான் விழா கவிதைகள்) என்ற புத்தகத்தை முதன் முதலாக குவைத்தில் தலைவர் கலைஞர் அவர்

களின் 7ம் ஆண்டு நினைவு அஞ்சலி கூட்டத்தில் வெளியிட்டு தலைவர் கலைஞர் அவர்களின் புகழைக் மேலும் புகழ் சேர்க்கப்பட்டது.

இந்த கவிதை மலரை தாய்மொழி உறவுகள் நிறுவனர், சமூக சேவகர் கவிஞர் முத்துவேலு பிரீன்ஸ் ராமு, கவிஞர் மு.பா.தமிழ்ச்செல்வன், போராளியர், முனைவர், நெல்லை மத்திய மாவட்ட தி.மு.க. இலக்கிய அணி துணைத் தலைவர் சு.தங்கபாண்டி தொகுத்து வழங்கினார். இந்த கவிதை புத்தகத்தை ஆல் இந்தியா புக ஆஃப் ரெகார்ட்ஸ் அமைப்பு சாதனையாக அறிவித்துள்ளது குறிப்பிடத்தக்கது.

முன்னதாக தி.மு.க. அயலக அணி குவைத் சார்பாக நவீன தமிழ்நாட்டின் தந்தை முத்தமிழறிஞர் கலைஞர் அவர்களின் 7ம் ஆண்டு நினைவு நாளான முன்னிட்டு செ மேற்கு தாம்பரத்தில் உள்ள குடலைப் சென்ட்ரல் ஆதரவற்றோர் இல்லத்தில் வசிக்கக்கூடிய பள்ளி மாணவச் செல்வங்களுக்கு காவை

சிறுநுட்ப வழங்கப்பட்டது. இந்நிகழ்வில் கலைஞரின் நினைவை போற்றும் விதமாக விடுதலை சிறுத்தைகள் கட்சியின் பொறுப்பாளர்கள் கா.மீ அன்பரசன், அறிவுமகன், அழகர்சாமி ஆகியோர் தலைவர் கலைஞரின் சாதனையையும் சமூக நீதிக் கொள்கைகளின் கோட்பாடுகளையும் எடுத்துரைத்தனர்.

தமிழக வாழ்வுரிமை கட்சியின் பொறுப்பாளர் புதுவை தமிழன் சாகுல், ஹக்கீம் மறுமலர்ச்சி திராவிட முன்னேற்றக் கழகத்தின் பொறுப்பாளர் மணி வாசகம் தமிழ்நாடு முஸ்லிம் கலாச்சார பேரவை முன்னாள் தலைவர் சத்திரமணன் அசன் குமது உள்ளிட்டோர் புகழஞ்சலி செலுத்தினார். கலைஞர் 102 என்ற கவிதை தொகுப்பு நூலை முதன்மைச் செயலாளர் பத்தமடை சிந்தா பக்திர் வெளியிட பொறியாளர் ராமன் அவர்கள் பெற்றுக் கொண்டார்.

உதவும் கரங்கள் அமைப்பின் அப்துல் மஜீத், அப்துல்

நாசிக், பக்துதீன், ஆகியோர் மற்றும் நத்தவன் அமைப்பின் நிறுவனர் ரவி, மற்றும் சுகேதா தேவி ரவி கல்வல்பு நண்பர்கள் குழும தலைவர் சரவணன் மற்றும் கழக அயலக அணி மூத்த நிர்வாகிகள் மற்றும் உடன் பிறப்புக்கள் முனசந்தை சிக் கந்தர், புதுவை கனி, கரம்பக் குடி ஜாபர் சாதிக், மயிலாடு துறை நாகேந்திரன், திட்டச்சேரி சாகுல் ஹமீது, கரம்பக் குடி அப்பாஸ், கொளத்தூர் கணேஷ், சீர்காழி ஹாஜி அலி, புது ஆத்தார் சாகுல் ஹமீத், முத்து மருதையா, ராமநாதபுரம் அஜீஸ், குடவாசல் சதாம், கார்த்திக் பாலா, அப்துல் காதர், கார்த்திகேயன், குகன், மணி ஹனிபா, சாதிக் அப்துல் மாலிக், மணிகண்டன், விக்னேஷ், சுந்தான், கார்த்திகேயன், போன்ற ஏராளமானோர் பெரும் திரளாக பங்கேற்று புகழஞ்சலி செலுத்தினர்.

இறுதியாக இணைச் செயலாளர் காட்டீர் செ. அறுமுகம் புகழஞ்சலி தெரிவித்து இரங்கல் உரையாற்றினார்.



சேலம் கிழக்கு மாவட்டம் ஆத்தூரில் மாவட்டப் பொருளாளர் ஆர்.வி.ஸ்ரீராம் தலைமையில் முத்தமிழ் அறிஞர் கலைஞர் அவர்களின் 7 ஆம் ஆண்டு நினைவு நாளான முன்னிட்டு அவரது திருவுருவப்படத்திற்கு தி.மு.க.வினர் மலர் தூவி மரியாதை செலுத்தினர். இந்நிகழ்வில் மாவட்ட, நகர, நிர்வாகிகள் கலந்து கொண்டனர்.